

சாராம்சம்: இனிய குழந்தைகளே, புதிய உலகிற்காகத் தந்தை உங்களுக்குக் கூறுவன அனைத்தும் புதியனவாகும். அவர் உங்களுக்குப் புதிய வழிகாட்டல்களைக் கொடுக்கின்றார், இதனாலேயே அவருடைய வழிமுறைகள் தனித்துவமானவை என்று நினைவுகூரப்படுகின்றது.

கேள்வி: குழந்தைகளாகிய உங்கள் அனைவரது பாக்கியத்தையும் மேன்மையாக்குவதற்காக, கருணை நிறைந்த தந்தை, எவ்விதயத்தையிட்டு உங்களை எச்சரிக்கின்றார்?

பதில்: பாபா கூறுகிறார்: உங்கள் பாக்கியத்தை மேன்மையாக்க விரும்பினால் சேவை செய்யுங்கள். நீங்கள் சேவை செய்யாது, உண்டு, உறங்கினால்; உங்கள் மேன்மையான பாக்கியத்தை உங்களால் உருவாக்க இயலாது. சேவை செய்யாது உண்பது தவறாகும். ஆகவே பாபா உங்களை எச்சரிக்கை செய்கிறார். எவ்வாறு நீங்கள் கற்கிறீர்கள் என்பதிலேயே அனைத்தும் தங்கியுள்ளது. பிராமணர்களாகிய நீங்களும் கற்று, ஏனையவர்களுக்கும் கற்பிக்க வேண்டும். நீங்கள் உண்மையான கூதையை உரைக்க வேண்டும். தந்தை உங்கள் மீது கருணை கொண்டுள்ளார், இதனாலேயே அவர் அனைத்தையும் பற்றித் தொடர்ந்தும் உங்களுக்கு ஞானோதயத்தைக் கொடுக்கின்றார்.

பாடல்: நீங்களும் நானும் சந்தித்த நாள் முதல் அனைத்தும் புதியனவாக உள்ளன.

ஓம் சாந்தி. ஆன்மீகத் தந்தை உங்களுக்கு விளங்கப்படுத்துகிறார். குழந்தைகள் எல்லையற்ற தந்தையைக் கண்டுகொள்ளும்பொழுது அவர் அவர்களுக்குக் கூறுவன அனைத்தும் புதியதாகவே இருக்கின்றன. ஏனெனில் இத்தந்தையே புதிய உலகை ஸ்தாபிக்கிறார். மனிதர்களால் அவ்வாறான புதிய விடயங்களைக் கூறமுடியாது. தந்தையாகிய சுவர்க்கக் கடவுள், எனவும் அழைக்கப்படும் தந்தையே சுவர்க்கத்தை ஸ்தாபிக்கும் எல்லையற்ற தந்தையாவார். இராவணன் நரகத்தை ஸ்தாபிக்கின்றான். பெண்களில் ஐந்து விகாரங்களும், ஆண்களில் ஐந்து விகாரங்களும் உள்ளன. அது இராவண சமுதாயமாகும். ஆகவே பாபா உங்களுக்குக் கூறியுள்ள இவ்விடயங்கள் புதியவை, இல்லையா? இராமர் என்று அழைக்கப்படும் பரமாத்மாவாகிய பரமதந்தையே சுவர்க்கத்தைப் படைக்கின்றார். இராவணனே நரகத்தைப் படைக்கின்றான். மக்கள் ஒவ்வொரு வருடமும் அவனது கொடும்பாவியைச் செய்து எரிக்கிறார்கள். ஒருமுறை ஒருவரை எரித்தால், மீண்டும் நீங்கள் அவரது கொடும்பாவியைப் (உருவத்தை) பார்க்க மாட்டீர்கள். அந்த ஆத்மா சென்று வேறு ஒரு சரீரத்தை எடுக்கிறார்; அவருடைய முகச்சாயல் போன்றன அனைத்தும் மாறுகின்றன. இங்கு அவர்கள் ஒவ்வொரு வருடமும் இராவணனின் ஒரே முகச்சாயலினாலான கொடும்பாவியைச் செய்து, பின்னர் அதனை எரிக்கிறார்கள். உண்மையில் அசரீரியான சிவபாபாவிற்கு எவ்வித முகச்சாயல்களும் இல்லாதது போன்றே இராவணனுக்கும் எதுவித முகச்சாயலும் இல்லை. விகாரங்களே இராவணனாகும். பக்தி மார்க்கத்திலுள்ள மக்கள் விரும்புவதைத் தந்தை விளங்கப்படுத்துகின்றார். பக்தியில் அதிகளவு துக்கம் உள்ளதனால், பக்தியின் பலனைக் கொடுப்பதற்கும், பாதுகாப்பை வழங்குவதற்கும் கடவுள் வருகின்றார். அதில் தற்காலிகச் சந்தோஷமே உள்ளது. பாரத மக்களின் வாழ்வுகள் மிகவும் சந்தோஷமற்றுள்ளன. சிலருடைய குழந்தை மரணித்திருக்கக்கூடும். சிலர் கடனாளிகள் ஆகியிருக்கலாம்; அவர்களின் வாழ்க்கைகள் சந்தோசம் அற்றவையாக உள்ளன. தந்தை கூறுகிறார்: ஒவ்வொருவருடைய வாழ்க்கையையும் சந்தோஷம் ஆக்குவதற்கே நான் வருகிறேன். தந்தை வந்து உங்களுக்குப் புதிய விடயங்களைக் கூறுகிறார். அவர் கூறுகிறார்: நான் சுவர்க்கத்தை ஸ்தாபிக்கவே வருகிறேன். அங்கு நீங்கள் விகாரத்தில் ஈடுபட மாட்டீர்கள். அது விகாரமற்ற இராச்சியமாகும். இது விகாரம் நிறைந்த இராச்சியம். உங்களுக்குச் சுவர்க்க இராச்சியம் வேண்டுமானால், அதனைத் தந்தை மாத்திரமே ஸ்தாபிக்கின்றார். இராவணன் நரகம் என்னும் இராச்சியத்தை ஸ்தாபிக்கின்றான். தந்தை உங்களிடம் வினவுகிறார்: நீங்கள் சுவர்க்கத்திற்கு வருவீர்களா? நீங்கள் உலக அதிபதிகளான, சுவர்க்கத்தின் சக்கரவர்த்திகள் சக்கரவர்த்தினிகள் ஆகுவீர்களா? இவ் விடயங்கள் வேதங்கள் அல்லது சமயநூல்களில் குறிப்பிடப்படவில்லை. “இராமா, இராமா” எனக் கூறுங்கள் என்றோ அல்லது வாசல் தோறும் அலைந்து திரியுங்கள் என்றோ அல்லது ஆலயங்களுக்கும், யாத்திரைத் தலங்களுக்கும் செல்லுங்கள் என்றோ, கூதை,

பாகவதம் போன்றவற்றைக் கற்றிடுங்கள் என்றோ தந்தை உங்களுக்குக் கூறுவதில்லை; இல்லை. சத்தியயுகத்தில் சமயநூல்கள் எதுவும் இல்லை. நீங்கள் எத்தனை வேதங்களை அல்லது சமயநூல்களைக் கற்றாலும் அல்லது எத்தனை யாகங்களைச் செய்தாலும், செபித்தாலும், தான தருமங்களைச் செய்தாலும் அவை அனைத்தும் அலைந்து திரிதல் ஆகும். அவற்றின் மூலம் பேறு எதுவும் கிடையாது. பக்தி மார்க்கத்தில் எவ்வித இலக்கோ அல்லது இலட்சியமோ இல்லை. உங்களைச் சுவர்க்கத்தின் அதிபதிகள் ஆக்குவதற்காக நான் வந்துள்ளேன். இந்நேரத்தில் அனைவரும் நரகவாசிகள். நீங்கள் யாரிடமாவது, அவரை ஒரு நரகவாசி என்று கூறுவீர்களேயானால் அவர் குழப்பமடைவார். உண்மையில் கலியுகம் நரகமென்றும், சத்தியயுகம் சுவர்க்கம் என்றும் அழைக்கப்படுவது உங்களுக்குத் தெரியும். தந்தை வைகுந்தம் என்ற இராச்சியத்தைக் கொண்டு வந்துள்ளார். அவர் கூறுகிறார்: நீங்கள் சுவர்க்க அதிபதிகள் ஆகுவதற்கு விரும்பினால், நீங்கள் நிச்சயம் தூய்மையானவர்கள் ஆகவேண்டும். தூய்மையே பிரதான விடயம். தங்களால் ஒருபொழுதும் தூய்மையாக இருக்க முடியாதென்று சிலர் கூறுகிறார்கள். ஓ! நீங்கள் சுவர்க்கத்திற்குச் செல்வதற்காகத் தூய்மையாக்கப்படுகிறீர்கள். முதலில் நீங்கள் அமைதி தாமத்திற்குத் திரும்பிச் சென்று, பின்னர் சுவர்க்கத்திற்குச் செல்ல வேண்டும். ‘நீங்கள் உங்கள் சரூரத்தைத் துறந்து, சரூமற்றவர்கள் ஆகி, பின் வுடு திரும்ப வேண்டும்’ என்று நீங்கள் சகல சமயத்தவர்களுக்கும் கூறுகின்றீர்கள். ஆகவே நீங்கள் சரூர உணர்வைத் துண்டிக்க வேண்டும். “நான் ஒரு கிறிஸ்தவர்” என்றோ அல்லது “நான் ஒரு பௌத்தர்” என்றோ கூறுவது அனைத்தும் சரூரம் சார்ந்த சமயங்கள். ஆத்மாக்கள் இனிய வீட்டில் வசிக்கின்றார்கள். ஆகவே தந்தை கூறுகிறார்: நீங்கள் முக்தி தாமத்திற்குத் திரும்புவீர்களா? அங்கு நீங்கள் அமைதியில் இருப்பீர்கள். எவ்வாறு உங்களால் திரும்பிச் செல்ல முடியும் என்று எனக்குக் கூறுங்கள். உங்களுடைய தந்தையாகிய என்னையும், உங்களுடைய இனிய வீட்டையும் நினைவுசெய்யுங்கள். அச்சரூர சமயங்கள் அனைத்தையும் துறவுங்கள். “இவர் தாய்வழி மாமன், இவர் தந்தைவழி மாமன்”. அச் சரூர உறவுகள் அனைத்தையும் துறவுங்கள். உங்களை ஒரு சரூரமற்ற ஆத்மாவாகக் கருதுங்கள். என்னை நினைவுசெய்யுங்கள்! அவ்வளவுதான். இதுவே ஒரேயொரு முயற்சியாகும். நான் உங்களுக்கு வேறு எதையும் கூறுவதில்லை. நீங்கள் கற்றுள்ள சமயநூல்கள் போன்றவை அனைத்தையும் துறந்து விடுங்கள். நான் உங்களுக்குப் புதிய உலகிற்கான புதிய வழிகாட்டல்களைக் கொடுக்கிறேன். கடவுளின் வழிமுறைகள் தனித்துவமானவை என்று கூறப்படுகிறது. ‘கதி’ என்பது முக்தி எனப்படுகிறது. தந்தை உங்களுக்குப் புதிய விடயங்களைக் கூறுகிறார். மக்கள் இவ்விடயங்களைக் கேட்கும்பொழுது, நீங்கள் இங்கு அவர்களுக்குக் கூறுவன யாவும் புதிய விடயங்கள் எனக் கூறுகிறார்கள். இவை சமயநூல்களில் உள்ள விடயங்களல்ல. உண்மையில் இவை கீதையிலுள்ள விடயங்களாகும். ஆனால் மக்கள் கீதையைப் பொய்யாக்கியுள்ளனர். நான் சமயநூலான கீதையை எடுக்கவில்லை. அது பின்னர் எழுதப்பட்டது. நான் உங்களுக்கு ஞானத்தைக் கூறுகிறேன். “நீங்கள் எனது நூண்ட நாட்களுக்கு முன் தொலைந்து இப்பொழுது கண்டெடுக்கப்பட்ட குழந்தைகள்”; என்று வேறெவரும் என்றுமே கூறமாட்டார்கள். அசரூரியான பரமாத்மாவே இதைக் கூறுகின்றார். அவர் அசரூரியான ஆத்மாக்களுடனேயே பேசுகின்றார். ஆத்மாக்கள் அவர் கூறுவதைச் செவிமடுக்கின்றார்கள். இச் சரூரம் ஓர் உறுப்பாகும். எவரும் இவ் விடயங்களைப் புரிந்துகொள்வதில்லை. அங்கு மனிதர்கள் மனிதர்களுடன் பேசுகின்றார்கள். இங்கு பரமாத்மா அமர்ந்திருந்து ஆத்மாக்களுடன் பேசுகின்றார். ஆத்மாக்களாகிய நாங்கள் இக் காதுகள் மூலம் அவர் கூறுவதைச் செவிமடுக்கின்றோம். பரமாத்மாவான பரமதந்தை, இங்கமர்ந்திருந்து எங்களுக்கு விளங்கப்படுத்துகின்றார் என்பது உங்களுக்குத் தெரியும். கடவுள் எவ்வாறு விளங்கப்படுத்துவார் என்று மக்கள் ஆச்சரியப்படுகின்றார்கள். கடவுள் கிருஷ்ணர் பேசுகிறார் என்று அவர்கள் எண்ணுகிறார்கள். ஓ! ஆனால் கிருஷ்ணர் ஒரு சரூரதாரி. நான் ஒரு சரூரதாரியல்ல. நான் சரூரமற்றவர். நான் சரூரமற்ற ஆத்மாக்களுடன் பேசுகிறேன். இப் புதிய விடயங்களைக் கேட்கும்பொழுது மக்கள் வியப்படைகிறார்கள். முன்னைய கல்பத்தில் இதனைச் செவிமடுத்த குழந்தைகள் இதனை மிகவும் விரும்புகின்றார்கள். அவர்கள் இங்கு கற்று, ‘மம்மா, பாபா’ என்று கூறுகின்றார்கள். இங்கு மூட நம்பிக்கை இருக்க முடியாது. லௌகீக முறையிலும்; குழந்தைகள் தங்கள் பெற்றோரைத் தாய், தந்தையென அழைப்பார்கள். இப்பொழுது நீங்கள் அந்த லௌகீகப் பெற்றோரை நினைவுசெய்வதை நிறுத்தி, பரலோகத் தாய் தந்தையரை நினைவுசெய்ய வேண்டும். இப்பரலோகத் தாய், தந்தையானவரே, உங்களுக்கு அமிர்தத்தின்

பரிமாற்றத்தைக் கற்பிக்கிறார். அவர் கூறுகிறார்: ஓ குழந்தைகளே, இப்பொழுது நஞ்சைக் கொடுத்து, எடுப்பதை நிறுத்திவிடுங்கள். நான் உங்களுக்குக் கொடுக்கும் கற்பித்தல்களை ஒருவருக்கொருவர் கொடுங்கள். நீங்கள் சுவர்க்கத்தின் அதிபதிகள் ஆகுவீர்கள். நீங்கள் சிறிதளவைச் செவிமடுத்தாலும், சுவர்க்கத்திற்குச் செல்வீர்கள். எவ்வாறாயினும் உங்களால் பிறரையும் உங்களைப் போன்று ஆக்குவதற்கு முடியாது விட்டால், நீங்கள் பணிப்பெண்களாகவும், வேலையாட்களாகவும் ஆகுவீர்கள். பணிப்பெண்கள் ஆகுவதும், வேலையாட்கள் ஆகுவதும் வரிசைக்கிரமமாகவே உள்ளது. குழந்தைகளைக் கவனித்துக் கொள்ளும் பணிப்பெண்களும், வேலையாட்களும் நிச்சயம் ஒரு நல்ல அந்தஸ்தில் இருப்பார்கள். இங்கு இருக்கும்பொழுதும், நீங்கள் கற்கவில்லையானால் நீங்கள் சென்று பணிப்பெண்களும், வேலையாட்களும் ஆகுவீர்கள். பிரஜைகளும் வரிசைக்கிரமமானவர்கள். சிறந்த முறையில் கற்பவர்கள் நல்ல அந்தஸ்தைப் பெறுகிறார்கள். செல்வந்தப் பிரஜைகளுக்குப் பணிப்பெண்களும், வேலையாட்களும் இருப்பார்கள். நீங்கள் ஒவ்வொருவரும் உங்கள் சொந்த முகத்தையே பார்க்க வேண்டும்: நான் எதற்குத் தகுதியடைந்துள்ளேன்? நீங்கள் யாராவது பாபாவிடம் வினவினால், பாபா உடனடியாகவே உங்களுக்குக் கூறுவார். தந்தைக்கு அனைத்தும் தெரியும். நீங்கள் அவ்வாறு ஆகுவதற்கான காரணம் என்ன என்பதற்கான அத்தாட்சியையும் அவர் காட்டுவார். யாராவது ஒருவர் தங்களை அர்ப்பணித்திருந்தாலும் அதிலும் ஒரு கணக்குள்ளது. அவர்கள் தங்களை அர்ப்பணித்திருந்தாலும் சேவை செய்யாது தொடர்ந்து உண்டு, பருகிக் கொண்டிருந்தால் அது அவர்கள்; கொடுத்தவற்றை பயன்படுத்துவதாகும். அவர்கள் தாம் கொடுத்தவற்றைச் செலவழித்துச் சேவை செய்யாமலும் விடுவதால், அவர்கள் மூன்றாந்தரப் பணிப்பெண்களாகவும், வேலையாட்களாகவும் ஆகுகின்றார்கள். ஆம். ஒருவர் சேவை செய்து, உண்பாராயின், அது நல்லது. ஒருவர் எச்சேவையையும் செய்யாது, உண்பாராயின் அவர் அனைத்தையும் செலவழித்த பின் ஒரு சுமையைச் சேமித்துக் கொள்கின்றார். சிலர் இங்கு தங்கி, தாங்கள் கொடுத்தவற்றை முடித்து விடுகிறார்கள். சிலர் எதையும் கொடுப்பதில்லை. ஆனால் அவர்கள் ஏராளமான சேவையைச் செய்து, உயர்ந்த அந்தஸ்தைப் பெறுகின்றார்கள். மம்மா எச்செல்வத்தையும் கொடுக்கவில்லை. அவர் பாபாவினுடைய ஆன்மீக சேவையைச் செய்வதனால் மிக உயர்ந்த அந்தஸ்தைப் பெறுகிறார். ஒரு கணக்கு உள்ளது. சிலர் தம்மிடமிருந்த அனைத்தையும் தாம் பாபாவிற்குக் கொடுத்து விட்டு, தம்மை அர்ப்பணித்துள்ளோம் என்ற போதையில் இருக்கின்றார்கள், ஆயினும் அவர்கள் உணவு உண்கின்றார்கள், இல்லையா? பாபா உங்களுக்குச் சகல உதாரணங்களையும் கொடுக்கின்றார். நீங்கள் சேவை செய்யாது விட்டால், நீங்கள் உண்டு, அவை அனைத்தையும் முடித்து விடுகிறீர்கள். உறங்குபவர்கள்; இழக்கிறார்கள் என்று கூறப்படுகிறது. எட்டு மணித்தியாலங்கள் சேவை செய்யாமல் உண்பது தவறாகும். நீங்கள் தொடர்ந்து உண்பீர்களாயின் உங்களால் எதனையும் சேமிக்க முடியாது. பின் நீங்கள் சேவை செய்ய வேண்டும். ‘இதை நீங்கள் எங்களுக்கு முன்னரே ஏன் கூறவில்லை?’ என்று எவரும் வினவக்கூடாது என்பதால் தந்தை அனைத்தையும் கூற வேண்டும். பாபா அனைத்தையும் கொடுத்ததுடன், அவர் தொடர்ந்தும் சேவையும் செய்தார். அதனால் அவரும் மிக உயர்ந்த அந்தஸ்தைப் பெறுகிறார். உங்களை அர்ப்பணித்துவிட்டு, அமர்ந்திருந்து, உண்டு, சேவை செய்யாது விட்டால் நீங்கள் என்னவாக ஆகுவீர்கள்? சிலர் ஸ்ரீமத்தைப் பின்பற்றுவதில்லை. பாபா குறிப்பாக உங்களுக்கு விளங்கப்படுத்துகிறார். அப்பொழுது இறுதியில் ‘ஏன் எனது அந்தஸ்து இவ்வாறு ஆகியுள்ளது?’ என்று எவரும் கேட்க மாட்டார்கள். தந்தை விளங்கப்படுத்துகின்றார்: நீங்கள் சேவை செய்யாது இலவசமாக உண்பீர்களாயின் ஒவ்வொரு சக்கரத்திலும் விளைவு இதுவாகவே இருக்கும். ஆகவே பாபா தொடர்ந்து உங்களை எச்சரிக்கிறார். கல்பம் கல்பமாக உங்கள் அந்தஸ்து அழிக்கப்படும் என்பதை நீங்கள் புரிந்துகொள்ள வேண்டும். பாபா கருணை கொள்கிறார். அதனாலேயே அனைத்தையும் பற்றி உங்களுக்கு ஞானோதயம் கொடுக்கிறார். நீங்கள் சேவை செய்யாவிட்டால் உங்களால் உயர்ந்ததோர் அந்தஸ்தைப் பெற முடியாது. வீட்டில் தங்கள் குடும்பங்களுடன் வாழ்ந்து சேவை செய்பவர்கள் உயர்ந்த அந்தஸ்தைப் பெறுகின்றார்கள். அனைத்தும் கற்பதிலும், ஏனையோருக்குக் கற்பிப்பதிலும் தங்கியுள்ளது. நீங்கள் பிராமணர்கள். நீங்கள் உண்மையான கீதையை உரைக்க வேண்டும். அம்மக்கள் ஒரு சமயநூலைத் தங்கள் கரங்களில் எடுத்துச் செல்கின்றார்கள். நீங்கள் உங்கள் கரங்களில்; எதனையும் கொண்டு செல்வதில்லை. நீங்கள் உண்மையான பிராமணர்கள். நீங்கள் உண்மையைக் கூறுவதுடன், அவர்கள் உண்மையான பேற்றைப் பெறுவதற்கும் வழி செய்ய வேண்டும். ஏனைய அனைத்தும் உங்களுக்கு

இழப்பையே ஏற்படுத்தியுள்ளன. இதனாலேயே அவை அனைத்தும் பொய்யானவை என்று எழுதப்பட்டுள்ளது. பாபா உங்களுக்கு சத்தியத்தைக் கூறுவதுடன், உங்களைச் சத்திய உலகத்தின் அதிபதிகள் ஆக்குகிறார். இவ் விடயங்கள் புரிந்துகொள்ளப்பட வேண்டும். உலகின் அதிபதி ஆகுவது என்பது ஒரு சிறிய விடயமல்ல! விவேகமான குழந்தைகள் தொடர்ந்தும் திட்டம் தீட்டுவார்கள்: நாங்கள் தங்கத்திலான கட்டடங்களைக் கட்டுவோம், நாங்கள் இதனைச் செய்வோம். ஒரு செல்வந்தருடைய குழந்தை வளரும்பொழுது அக்குழந்தைக்கு 'நான் இதனைச் செய்வேன், நான் இதனைக் கட்டுவேன்' போன்ற எண்ணங்கள் இருக்கும். நீங்களும் எதிர்காலத்தில் இளவரசர்களாகப் போகின்றீர்கள். ஆகவே 'வேறு எவரிடமும் இல்லாதது போன்ற அத்தகைய மாளிகைகளை நான் கட்டுவேன்;' என்ற ஆர்வத்தை நீங்களும் கொண்டிருப்பீர்கள். தாங்களும் நன்றாகக் கற்று, ஏனையோருக்கும் கற்பிப்பவர்களுக்கு அவ்வாறான எண்ணங்கள் இருக்கும். அங்கு ஓர் இராச்சியம் இருக்கும். ஆகவே உங்கள் புத்தியில் 'நான் எந்த இலக்கத்தில் சித்தி எய்துவேன்?' என்ற எண்ணங்கள் இருக்க வேண்டும். இது மிகவும் பெரிய பாடசாலை. இங்கு பல நூறாபிரக்கணக்கானோர், மில்லியன் கணக்கானோர் கற்பதற்கு வருகிறார்கள். தந்தை மாத்திரமே இங்கமர்ந்திருந்து இவ்விடயங்கள் அனைத்தையும் விளங்கப்படுத்துகின்றார். கடவுள் ஒருவரே. அவர் தாயும், தந்தையும் என்று அழைக்கப்படுகிறார். அவர் வந்து உங்களைத் தத்தெடுக்கிறார். இவை மிகவும் ஆழமான விடயங்கள். இது ஒரு புதிய பாடசாலை. உங்களுக்குக் கற்பிப்பவரும் புதியவரே. அவர் உங்களுக்கு மிக நன்றாக விளங்கப்படுத்துகின்றார். தகுதிவாய்ந்தவர்களின் புத்தி நிரப்பப்படும். அவர்கள் தந்தையை நினைவு செய்வார்கள். தாயும் தந்தையுமானவர் என்றுமே எவரையும் மறந்துவிடமாட்டார். அவ்வாறாயின், சங்கம யுகத்துக் குழந்தைகளினால் எவ்வாறு தந்தையை மறந்துவிட முடியும்? அச்சா.

உலகம் குழப்பத்தில் உள்ளது. ஆனால் குழந்தைகளாகிய நீங்கள் மௌனத்தில் உள்ளீர்கள். மௌனத்தில் அமைதியும், அமைதியில் சந்தோஷமும் உள்ளது. முக்திக்குப் பின், ஜீவன்முக்தி உள்ளது என உங்களுக்குத் தெரியும். குழந்தைகளாகிய நீங்கள் இரண்டு வார்த்தைகளை நினைவுசெய்ய வேண்டும்: அல்லாவான அல்பா, பற்றாவான இராச்சியம். ஓர் அல்பாவை நினைவுசெய்வதன் மூலம் நீங்கள் இராச்சியத்தைப் பெற்றீர்கள். வேறு என்ன எஞ்சியுள்ளது? மோர் மட்டுமே எஞ்சியுள்ளது. நீங்கள் அல்பாவைக் கண்டுகொண்டதும், நீங்கள் வெண்ணெயைக் கண்டு கொண்டீர்கள் என்பதே அதன் அர்த்தமாகும், எஞ்சியதெல்லாம் மோரே. அது அவ்வாறானதே, இல்லையா? நாங்கள் மௌனத்தில் இருக்கிறோம். நீங்கள் மௌனமாக இருந்து, மீதத்தைப் பின்பற்றுகிறீர்கள் என்பது உங்களுக்குத் தெரியும். எவ்வாறாயினும் சில குழந்தைகள் அல்பாவை முழுதாக நினைவுசெய்வதில்லை என்பது அற்புதமே; அவர்கள் அவரை மறந்துவிடுகின்றனர். மாயை புயல்களைக் கொண்டுவருகிறாள். தந்தையும் கூறுகிறார்: மன்மனாபவ, மத்தியாலிபவ. இவ் வார்த்தைகள் கஃதையில் குறிப்பிடப்பட்டுள்ளன. மன்மனாபவ, மத்தியாலிபவ என்ற வார்த்தைகளின் கருத்து என்னவென்று கஃதையைப் கற்பவர்களிடம் நீங்கள் கேட்க வேண்டும். தந்தை கூறுகிறார்: என்னை நினைவுசெய்யுங்கள். நீங்கள் இராச்சியத்தைப் பெறுவீர்கள். சரூர சமயங்கள் அனைத்தையும் துறந்து, சரூரமற்றவராகித் தந்தையை நினைவுசெய்யுங்கள். நீங்கள் இராச்சியத்தைப் பெறுவீர்கள். கிராந்திலும் அல்பாவின் பெயரை உச்சரியுங்கள், நீங்கள் இராச்சியத்தைப் பெறுவீர்கள் என்று குறிப்பிடப்பட்டுள்ளது. சத்திய உலக இராச்சியத்தை நீங்கள் பெறுகிறீர்கள். உலகத்தவருடன் ஒப்பிடுமபொழுது நீங்கள் முற்றிலும் தனித்துவமானவர்கள். வேறு எவராலும் இதனைக் கூறமுடியாது. தந்தை உங்களுக்குப் புதிய விடயங்களைக் கூறுகிறார். ஏனைய அனைவரும் பழைய விடயங்களைப் பற்றியே பேசுகின்றார்கள். இது மிகவும் இலகுவானது. அல்பாவிற்கு உரியவர்கள் ஆகுவார்கள். நீங்கள் இராச்சியத்தைப் பெறுவீர்கள். நீங்கள் இன்னும் முயற்சி செய்ய வேண்டும். மற்றையவர்களையும் உங்களைப் போன்று ஆக்குவதற்கான சேவையை நீங்கள் அதிகமாகச் செய்தால், அதிகப் பலனைப் பெறுவீர்கள். மக்களுக்கு அல்பாவையோ பற்றாவையோ தெரியாது. பற்றா என்பது இராச்சியம் எனும் வெண்ணெய் ஆகும். அவர்கள் கிருஷ்ணரின் வாயில் வெண்ணெயைக் காட்டுகிறார்கள். நிச்சயமாக சுவர்க்கத்தை ஸ்தாபித்த அந்த ஒரேயொருவரே இராச்சியத்தைக் கொடுத்திருக்க வேண்டும். அச்சா.

இனிமையிலும் இனிமையான எப்போதோ தொலைந்து இப்போது கண்டு பிடிக்கப்பட்டிருக்கும்

குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நூங்கள் இனிய வுட்டிற்குத் திரும்ப வேண்டும். ஆகவே சரூர சமயங்களையும், உறவினர்களையும் மறந்து, உங்களைச் சரூரமற்றவர்களாகக் கருதுங்கள். இப் பயிற்சியைப் பேணுங்கள்.
2. தந்தையிடமிருந்து நூங்கள் பெற்றுள்ள கற்பித்தல்களை ஏனையோருக்கும் கொடுங்கள். ஏனையவர்களையும் உங்களைப் போன்று ஆக்குங்கள். நூங்கள் நிச்சயமாக எட்டு மணித்தியாலங்கள் சேவை செய்ய வேண்டும்.

ஆசுவாதம்: நூங்கள் உங்களுடைய திருஷ்டி மூலம் சக்தியைக் கொடுத்துப் பெற்று, ஒரு மகாதானியாகவும், ஆசுவாதங்களை அருள்கின்ற ரூபமாகவும் இருப்பீர்களாக.
நூங்கள் மேலும் முன்னேறும்பொழுது, வார்த்தைகள் மூலம் சேவை செய்வதற்குக் காலமோ அல்லது சந்தர்ப்பமோ இருக்க மாட்டாது. அப்பொழுது, ஓர் ஆசுவாதங்களை அருள்பவராக இருப்பதாலும் மகாதானியாக இருப்பதாலும் உங்களால் அமைதி, அன்பு, சந்தோஷம், பேரானந்தம் ஆகிய சக்திகளின் அனுபவத்தைக் கொடுக்க முடியும். நூங்கள் உயிரற்ற விக்கிரகங்களின் முன்னால் சென்றபொழுது, அவற்றின் முகங்களிலிருந்து அதிர்வலைகளைப் பெற்றீர்கள், அவற்றின் கண்களிலிருந்து தெய்வீகத்தை அனுபவம் செய்தீர்கள். பௌதீக ரூபத்தில் இச்சேவையை நூங்கள் செய்ததால், அந்த உயிரற்ற ரூபங்கள் உருவாக்கப்பட்டன. ஆகவே, உங்கள் திருஷ்டி மூலம் சக்தியைக் கொடுத்துப் பெறுவதைப் பயிற்சி செய்தால், ஒரு மகாதானியாகவும், ஆசுவாதங்களை அருள்கின்ற ரூபமாகவும் ஆகுவீர்கள்.

சுலோகம்: உங்கள் முகச்சாயல்களில் சந்தோஷம், அமைதி, களிப்பின் பிரகாசம் இருக்கட்டும், உங்களால் பல ஆத்மாக்களின் எதிர்காலத்தை மேன்மையாக்க முடியும்.

---ஓம் சாந்தி---